

## آہ! سید عطاء المؤمن شاہ بخاری رحمۃ اللہ علیہ

منصور اصغر راجہ

ابن امیر شریعت حضرت سید عطاء المؤمن شاہ بخاریؒ کا نام تو ہم بچپن سے ہی سن رکھا تھا کہ گھر میں اس خانوادے کے سربراہ حضرت امیر شریعت کا تذکرہ ہوتا تھا۔ چونکہ امیر شریعت کا ضلع گجرات میں واقع آبائی گاؤں ”ناگڑیاں“ ہمارے گاؤں سے چند ہی میل کی دوری پر ہے، اس لیے بھی بڑے بوڑھے فریہ طور پر امیر شریعت کا ذکر کیا کرتے تھے۔ لیکن ہمیں سید عطاء المؤمن شاہ بخاری کی پہلی بار زیارت کا موقع غالباً ۲۰۰۲ء میں ملا۔ جوں جولائی کے دن تھے۔ شاہ صاحبؒ نے رسول پاک اچھرہ کی ایک مسجد میں جمعہ پڑھانا تھا۔ ایک روز پہلے ان کے خطبہ جمعہ کے بارے میں اخبار میں اشتہار دیکھا تو اگلے روز ہم بھی وقت مقررہ پر وہاں پہنچ گئے کہ سید عطاء المؤمن شاہ بخاریؒ کو دیکھنے اور سننے کی خواہش خاصی پرانی تھی۔ ہمارے دوست سلیم اخترانگاہ ایڈو وکٹ آف بہاولپور بھی ہمارے ہمراہ تھے۔ شاہ صاحبؒ نے اپنے بیان میں جہاں معاشرے میں فروغ پانے والی نئی خرابیوں پر نشتر زنی کی، وہیں امریکہ کے ساتھ پروین مشرف کو بھی آرے ہاتھوں لیا کہ سقوط کامل کا خزم بھی تازہ تھا۔ دورانِ گفتگو انھوں نے سرائیکی کی ایک کہادت سنائی تو سلیم اخترانگاہ پھر ک اٹھے اور بڑی دیریکت داد دیتے رہے۔ واپسی پر ہمیں کہنے لگے کہ میں نے امیر شریعتؒ کی تصویر دیکھ رکھی ہے۔ عطاء المؤمن شاہ صاحب تو ہوبہوان کی تصویر نظر آتے ہیں۔ چہرے مہرے سے بھی اور گفتگو سے بھی۔ کئی سال پہلے ہم نے ایک معروف جہادی رہنمایہ سنا کہ قریباً ۲۵ برس پہلے عطاء المؤمن شاہ بخاریؒ آزاد کشمیر کے ضلع باغ میں تقریر کر رہے تھے۔ وہ چار گھنٹے تک گفتگو کرتے رہے اور سامعین جم کر بیٹھے انھیں سنتے رہے اور یہ کوئی ایک واقعہ نہیں ہے۔ کسی بھی موضوع پر گھنٹوں بولنا زندگی بھر ان کا معمول رہا کہ آخر امیر شریعتؒ کے لخت جگر تھے۔ ایک روایت کے مطابق امیر شریعت سید عطاء اللہ شاہ بخاریؒ ایک بار جامع مسجد الصادق بہاولپور میں تقریر کر رہے تھے۔ وہ ساری رات علم و حکمت کے موئی لٹاثتے رہے اور سامعین جھولیا بھرتے رہے۔ تقریر ابھی جاری تھی کہ مسجد کے موذن نے فجر کی اذان دینی شروع کر دی۔ امیر شریعتؒ نے ایک نظر موذن کی طرف دیکھا، مسکرائے، ذرا سار کو جھنکا اور یہ کہہ کر منبر سے اتر گئے کہ

دی شبِ موذن نے اذان پچھلی رات

ہائے کم بخت کو کس وقت خدا یاد آیا

سید عطاء المؤمن شاہ بخاریؒ نے ۱۹۷۷ء کی تحریک نظامِ مصطفیٰ میں بھرپور حصہ لیا۔ ملتان کا کوئی جلسہ ان کے بغیر بتا نہیں تھا۔ مجلس احرار کے مرکزی سیکرٹری جzel حاجی عبداللطیف خالد چیہرے نے ہمیں بتایا کہ کئی جلسوں میں شاہ صاحب نے حضرت مفتی محمود اور نوابزادہ نصر اللہ خاںؒ کی موجودگی میں تقریر کی تو دونوں بزرگ فرمایا کرتے کہ شاہ صاحب کے بعد ہماری تقریر کی ضرورت نہیں رہی کہ انھوں نے وہ سب کچھ کہہ دیا ہے، جو ہم کہنا چاہتے تھے۔ یہن کہہ میں پھر امیر شریعتؒ یاد آگئے۔ مرحوم مختار مسعود نے ”آوازِ دوست“ میں امیر شریعت کے علاوہ ان کے پائے کے تین اور خطبوں کا بھی

ذکر کیا ہے، جن میں مولانا ابوالکلام آزاد، مولانا محمد علی جوہر اور نواب بہادر یار جنگ شامل تھے۔ امیر شریعت ان تینوں بزرگوں سے ”جو نیز“ تھے، لیکن ایک بار کسی جلسے میں مولانا محمد علی جوہر اور امیر شریعت اکٹھے ہو گئے۔ انھوں نے مولانا جوہر سے پہلے تقریر کی تو مولانا نے اپنی پر امیر شریعت کی خطابت کو ان الفاظ میں داد دی کہ شاہ بھی کی تقریر کے بعد اب ہم کیا کہیں ان کے قورے، زردے کے بعد ہمارے ساگ ستوکون پوچھے گا۔

یوں تو امیر شریعت کے چاروں صاحبوں ادے ہی اپنے عظیم المرتبت والدکی و راشت کے سچے امین ثابت ہوئے کہ ”صاحبزادگی“ کا خمار بھی ان کا کچھ نہ رکاڑ پایا۔ چاروں بھائی فائدہ نہ مراج کے مالک، دینی حیثیت و غیرت کے پیکر، تحفظ ختم نبوت کے لیے ہر قربانی دینے کو ہمہ وقت تیار کسی بھی طاقت سے مروعہ نہ ہونے والے، بکنے والے نہ جھکنے والے، بڑے باپ کے بیٹے تھے، اگر اپنی قیمت لگواتے تو آج کروڑوں روپے کی جائیدادوں کے مالک ہوتے، لیکن انھوں نے فقر اور درودیشی کو حرز جاں بنائے رکھا کہ مولانا غلام رسول مہر کے لقول یہی ان کے عظیم المرتبت والدکی بھی قیمتی ترین متاع تھی۔ لیکن سید عطاء المؤمن بخاری تو تقریر و تصویر میں اپنے والد کا پرتو تھے۔ ابتدائی تعلیم جامعہ خیر المدارس اور جامعہ قاسم العلوم ملتان سے حاصل کی۔ بعد ازاں کندیاں شریف اور جامعہ نصرۃ العلوم گوجرانوالہ میں بھی زیر تعلیم رہے۔ حضرت قاری رحیم بخش پانی پتی، حضرت مولانا سرفراز خان صفردار اور حضرت خواجہ خان محمد بھی سے بزرگوں کے سامنے زانوئے تلمذ طے کیا۔ وہ حضرت خواجہ خان محمد کے شاگرد بھی تھے اور معتمد خاص بھی۔ ۱۹۸۰ء سے ۱۹۹۷ء تک کل جماعتی مجلس عمل تحفظ ختم نبوت قائم رہی۔ اس دوران میں جب کبھی مذاکرات کا موقع آتا تو حضرت خواجہ صاحب اپنے نمائندے کے طور پر سید عطاء المؤمن بخاری کا ہی انتخاب کرتے۔ شاہ صاحب کا مطالعہ، مشاہدہ اور ظرف بے حد وسیع تھے۔ نہایت اعلیٰ تفسیری ذوق پا چاہا۔ قرآن مجید کی جو بھی تفسیر شائع ہوتی، وہ اسے فوراً خرید لیتے۔ مطالعے کے بغیر تقریر کو گناہ سمجھتے تھے۔ ایسے بیدار مغرب مقرر تھے کہ دورانِ تقریر بھی ہر طرف نگاہ ہوتی۔ ۲۰۱۴ء اپریل کو لاہور میں ان کی یاد میں ہونے والے تجزیتی ریپرنویس میں لاہور ہی کے ایک معروف عالم دین نے یہ قصہ سنایا کہ ”ایک بار میں نے سید عطاء المؤمن بخاری گواپی مسجد میں خطاب کی دعوت دی۔ وقت مقررہ پر شاہ صاحب کا بیان شروع ہو گیا۔ کچھ دیر کی گفتگو کے بعد اچانک شاہ صاحب نے دریافت فرمایا کہ اس مسجد کا امام کون ہے۔ میں منبر کے قریب ہی بیٹھا تھا۔ عرض کیا کہ بندہ حاضر ہے۔ غصے سے میری طرف دیکھتے ہوئے فرمایا کہ تم کیسے امام و خطیب ہو۔ تم نے اپنے مقتدیوں کو یہ تک نہیں بتایا کہ سبحان اللہ اور ما شاء اللہ کن موقعوں پر کہا جاتا ہے۔ میں عذاب قبر اور روز قیامت کی ہولنا کیوں کا ذکر کر رہا ہوں اور یہ لوگ اہلک اہلک کر سبحان اللہ اور ما شاء اللہ کہہ رہے ہیں۔“ شاہ صاحب مولانا ابوالکلام آزاد کے تو عاشق صادق تھے، اسی لیے چائے اور ”غبار خاطر“ سے عشق کی حد تک لگا ڈھنا۔ حکیم مؤمن خان مؤمن ان کے پسندیدہ ترین شاعر تھے۔ علامہ اقبال سے بے حد عقیدت تھی۔ چودھریفضل حق کی تحریر پر فدا تھے۔ فیض، احسان دانش اور شورش کا شیری کوشش سے پڑھتے۔ فرمایا کرتے کہ مجھ پر ایک دور ایسا بھی آیا کہ اگر میں نے مولانا آزاد اور چودھریفضل حق کو نہ پڑھا ہوتا اور اپنے والد کو دیکھا اور سنانہ ہوتا تو میں دہریہ ہو جاتا۔ سید عطاء المؤمن بخاری کی اعلیٰ ظرفی کا تو یہ عالم تھا کہ بھٹو دوڑ کے اوخر میں آپ کو گولی مارنے کا حکم جاری ہوا۔ دو بار جیلوں نے آپ پرفائزگ کی، لیکن خدا تعالیٰ نے شاہ صاحب کو محفوظ رکھا۔ جنرل ایکشن ۱۹۷۷ء کے روز پولنگ والے دن پرانی کوتولی پولیس ایشیشن کے قریب کچھ لوگوں نے آپ پرفائزگ کی، لیکن آپ محفوظ رہے۔ ایشیشن مہم کے دوران ایک روز اسپورٹس گراؤنڈ ملتان میں پاکستان قومی اتحاد کے جلسے سے خطاب کر رہے تھے کہ پی کا پی کا ایک مقامی جیلا دوفوں ہاتھوں

ریوا اور کھڑا ہو گیا اور آپ پر فائزگ شروع کر دی۔ اسی اثنامیں بیٹھے بیٹھے چند احرار کارکنوں نے اس حملہ آور کود بوج لیا اور اس سے ریوا اور چینے کے بعد اسے زد کوب کرنا شروع کر دیا۔ یہ منظر دیکھ کر شاہ صاحب نے تقریر چھوڑ دی، بھاگ کر مجمع میں گھس گئے اور بڑی مشکل سے اس حملہ آور کی جان بچائی۔ نواسہ امیر شریعت برادرم سید لفیل شاہ بخاری نے ہمیں بتایا کہ وہ شخص ابھی بھی حیات ہے۔ وہ اکثر شاہ صاحب سے ملنے آیا کرتا اور اپنی اُس حرکت پر شرمدگی کا اظہار کرتا تھا۔

پاکستان کے ممتاز خطیب علماء سید عبدالجید ندیم راوی ہیں کہ امیر شریعت فرمایا کرتے تھے کہ سید آمل رسول پانچ صفات کا مالک ہوتا ہے۔ اولاً وہ خوبصورت ہو گا۔ ثانیاً وہ غاصب نہیں ہو گا، کسی کے مال پر قبضہ کرے گا نہ کسی کی آبرو کو میلی نظر سے دیکھے گا۔ ثالثاً وہ بخیل نہیں ہو گا۔ رابعاً وہ بزدل نہیں ہو گا۔ خامساً وہ تارک قرآن نہیں ہو گا۔ امیر شریعت اور ان کے دیگر صاحبزادوں کی طرح سید عطاء المؤمن بخاریؒ بھی ان پانچوں صفات سے مالا مال تھے۔ پروین مشرف دور میں جب پورا ملک امریکہ و پروین مشرف کے خوف کی لپیٹ میں تھا، ایسے میں سید عطاء المؤمن بخاریؒ نے ملک بھر میں امریکہ مردہ باد کا نفرنسوں کا انعقاد کر کے آمرا اوس کے آقائے ولی نعمت کو لکارا، جس کی پاداش میں آپ کو ملتان جیل میں قید کر دیا گیا۔ کئی مہینے اسیری کاٹی۔ پیرانہ سالی اور بیماری کے باوجود انتظامیہ نے آپ کو ادیات تک مہیا نہ کیں، لیکن اس کے باوجود شاہ صاحب حکومت کے ساتھ کسی سمجھوتے کے لیے تیار نہ ہوئے۔ آپ اتحاد امت کے بہت بڑے داعی تھے۔ کئی بار اس سلسلے میں عملی کوششیں بھی کیں۔ فرمایا کرتے تھے کہ علماء و مشائخ اپنی خانقاہیں، اپنی جماعتیں اور اپنے مدارس اپنی جگہ پر رکھیں، لیکن خدا را کچھ مشترکہ نکات پر متفق ہو جائیں۔ جب تمام مکاتب فکر میں بیٹھیں گے تو غلط فہمیاں اور بدگمانیاں دور ہوں گی۔ باہمی قربت اور محبت بڑھے گی۔ دشمن انسیاتی طور پر کمزور ہو گا۔ ہمیں کام کرنے میں آسانی میسر آئے گی اور اس طرح نفاذ اسلام کی منزل قریب ہو گی۔ شعر و خن سے دلچسپی ان کی طبیعت کا خاص و صفت تھا۔ کسی جلسے میں تقریر ہو یا جویں مجلس میں بے تکلفانہ گفتگو، شاہ صاحب بر موقع اشعار پڑھ کر احباب کو محفوظ کرتے۔ ان کی مجلس میں غلط شعر پڑھنا انہیں سخت گراں گزرتا۔ اگر ان کی موجودگی میں خطیب صاحب غلط شعر پڑھ جاتے تو شاہ صاحب اپنی تقریر میں اس پر گرفت ضرور کرتے۔ ملتان میں ان کے دولت کدے پر نماز عشاء کے بعد شعر و خن کی محفل روز کا معمول تھا۔ وصال کی بھی پونے بارہ بجے تک مجلس جمی رہی۔ وصال سے ایک ہفتہ قبل اسی مجلس میں احسان دانش کا شعر شاہ صاحب نے سنایا کہ

مقصدِ زیستِ غمِ عشق ہے صمرا ہو یا شہر

بیٹھ جائیں گے جہاں چاہو بٹھا دو ہم کو

ہم نے دوسری اور آخری بار سید عطاء المؤمن بخاریؒ ۲۰۰۳ء کی شب ہمدرد سینٹر لاہور کے کانفرنس ہال میں سنا، جہاں انھوں نے اپنے والد کے یوم وفات کے موقع پر ”امیر شریعت سیمینار“ کے عنوان سے مجلس سجارت کی تھی، جس کے صدر قطب الاقطب حضرت سید نفیس الحسینی تھا اور مجلس احرار اسلام ہند کے آخری سیکرٹری جزل نوابزادہ انفر اللہ خان مہمان خصوصی۔ مجاهدِ ختم نبوت مولانا منظور احمد پنیوٹی اور شاعرِ ختم نبوت سید امین گیلانیؒ مہمانان اعزاز اور خود شاہ صاحب میزبان تھے۔ ہم نے اول الذکر چاروں بزرگوں کو پہلی بار دیکھا اور سناء اور پھر دیکھتے ہی دیکھتے اگلے چند برسوں میں یہ چاروں بزرگ جہاں فانی سے رخصت ہو گئے۔ سید عطاء المؤمن شاہ بخاریؒ اس کہکشاں کے آخری ستارے تھے، جو چند روز پہلے ملتان کے جلال باقری قبرستان میں خاک کی چادر اوڑھ کر ابدی نیند سو گئے۔ رہے نام اللہ کا۔